

भरतपुर के मलाह गांव में कफ सीरप पीने से एक बच्चे की मौत, दो बच्चे बेहोश

एक सप्ताह पहले की घटना, परिजनों ने नहीं की शिकायत, लेकिन मीडिया पर बयाना और सीकर की खबर देखने का बाद चला पता कि कफ सीरप ने बच्चे की जान ली है

भरतपुर, (निसं)। एक सप्ताह पहले जिले के मलाह गांव में कफ सीरप पीने से एक बच्चे की मौत और दो बच्चों के बेहोश होने का मामला सामने आया है। मृतक के परिजनों का आरोप है कि उनके बच्चे को जुखाम-खांसी की शिकायत थी और उसे इलाज के लिए गांव के उप स्वास्थ्य केंद्र पर लेकर गए, जहां एक एएनएम के द्वारा उसे खांसी की सिरप दी गई। दो बच्चों को मौके पर पिलाई तो उन्होंने थोड़ी देर बाद उल्टी कर दी। उसके बाद एक बच्चे ने सिरप को घर आकर के पिया तो तीनों बच्चों बेहोश हो गए। दो बच्चे तो होश में आ गए, जबकि एक बच्चा होश में नहीं आने पर उसे जनाना अस्पताल में भर्ती कराया, जहां से उसे जयपुर रेफर कर दिया गया, जहां बच्चे ने पांच दिन बाद दम तोड़ दिया।

परिजनों का कहना है कि जब सोशल मीडिया पर उन्होंने इस सिरप को देखा तो पता चला कि उनके बच्चे की भी मौत इसी से हुई है। हालांकि उन्होंने किसी से शिकायत नहीं की है। परिजनों का रो-रोकर के बुरा हाल है और परिजन यही कह रहे हैं गरीब आदमी है अगर हम किसी से शिकायत करते तो हमारी कौन सुनता।

मृतक सम्राट की मां ज्योति ने बताया कि उनके दो वर्षीय सम्राट, चार वर्षीय साशी और बड़ी बहन के बेटे चार वर्षीय विराट को खांसी-जुकाम की शिकायत थी। 18 सितंबर को तीनों को लेकर के गांव के ही उप स्वास्थ्य



बच्चे की मौत के बाद परिजनों का रो-रोकर बुरा हाल है।

- **मृतक के परिजनों का आरोप है कि बच्चे को जुखाम-खांसी होने पर गांव के उप स्वास्थ्य केंद्र पर लेकर गए, जहां एएनएम ने खांसी की सिरप दी थी**
- **दो बच्चों को मौके पर पिलाई तो उन्होंने थोड़ी देर बाद उल्टी कर दी, उसके बाद एक बच्चे ने सिरप को घर आकर के पिया तो तीनों बच्चे बेहोश हो गए**
- **दो बच्चे तो होश में आ गए, जबकि एक बच्चा होश में नहीं आने पर उसे जयपुर रेफर कर दिया, जहां बच्चे ने पांच दिन बाद दम तोड़ दिया था**

केंद्र पर लेकर पहुंची, जहां एएनएम के द्वारा उन्हें दवाई और खांसी की सिरप दी गई। उसके बाद साक्षी और विराट

को वही सिरप पिलाई गई, जबकि सम्राट ने खांसी की सिरप को घर आकर पिया। तीनों बच्चे सो गए। हमें लगा कि

सो रहे हैं। चार-पांच घंटे के बाद जब होश नहीं आया तो पता चला कि तीनों बेहोश है। दो बच्चों को होश आया तो उन्होंने उल्टी कर दी। जबकि सम्राट को होश नहीं आने पर भरतपुर के जनाना में शाम 6.15 मिनट को भर्ती कराया, जहां भी होश नहीं आने पर चिकित्सकों ने जयपुर जेके लोन अस्पताल के लिए रेफर किया, जहां पांच दिन भर्ती रहने के बाद 22 सितंबर सुबह साढ़े आठ बजे मौत हो गई, लेकिन उन्होंने इसकी शिकायत किसी से नहीं की, लेकिन जब मीडिया में बयाना और सीकर की खबर चली तो पता चला हमारे बेटे राजस्थान में सबसे पहले इसके शिकार हुए हैं, एक बेटे को तो जान से हाथ धोना पड़ा।

बच्चे की दादी ने बताया कि उनके दो बेटे हैं जो मजदूरी कर जीवन-यापन कर रहे हैं। छोटे बेटे की पत्नी ज्योति अपने दोनों बच्चे और अपनी बड़ी बहन यानी बड़ी बहू के बेटे को साथ लेकर उप स्वास्थ्य केंद्र पर लेकर गई थी। वहां से जो कफ सिरप दी गई, उसी के चलते बच्चों की तबियत खराब हुई। मैं अपने नातियों को बकरी चराकर पाल रही थी लेकिन उसकी मौत के बाद सब कुछ उछड़ गया। हम लोग ज्यादा पढ़े-लिखे नहीं हैं और इसी के चलते किसी से शिकायत नहीं की।

मृतक सम्राट के पिता प्रकाश ने बताया कि मेरी पत्नी जो गांव के अस्पताल से कफ सीरप लेकर आई थी उसी के चलते बेटे की तबियत खराब हुई। जब उसे जनाना अस्पताल लेकर गए तो वहां चिकित्सकों ने कफ सीरप का फोटो मोबाइल पर मंगाया था। उसके बाद प्राथमिक उपचार के बाद भी उसे होश नहीं आया। उन्होंने जयपुर के लिए रेफर किया और उसकी इलाज के दौरान जयपुर में मौत हो गई। उन्होंने कहा कि हम लोगों ने किसी से शिकायत नहीं की, लेकिन मीडिया पर हम लोगों ने जब वह कफ सीरप देखी तो हमें पता लगा कि हमारे बेटे की मौत इसी कफ सीरप से हुई है। सीएमएचओ डॉ. गौरव कपूर से फोन पर बात हुई तो उन्होंने बताया मामला हमारे संज्ञान में नहीं है, अगर ऐसा है तो जांच कराई जाएगी।

हादसे के बाद दो टूकों में आग लगी, खलासी जिंदा जला

दूढ़, (निसं)। जयपुर-अजमेर राष्ट्रीय राजमार्ग पर दूढ़ से दो किलोमीटर दूर जयपुर की ओर दो टूकों में टक्कर के बाद लगी आग में खलासी की जलने से मौत हो गई। वहीं दोनों टुक जलकर राख हो गए।

थाना निरीक्षक मुकेश कुमार खराड़िया ने बताया कि पुलिस थाने में सूचना मिली राष्ट्रीय राजमार्ग पर टूकों में आग लग रही है। पुलिस ने बगरू, किशनगढ़ से दमकल बुलाई

■ **मृतक की पहचान उमेश सैनी निवासी उत्तर प्रदेश के रूप में हुई**

और आग पर काबू पाया। वाहन में मिले कागजातों के आधार पर मृतक की पहचान उमेश सैनी निवासी उत्तर प्रदेश के रूप में की गई। चालक जितेंद्र सिंह चौधरी को घायल अवस्था में

एसएमएस में भर्ती कराया। पुलिस के अनुसार मार्बल से भरा टुक किशनगढ़ से दिल्ली की ओर जा रहा था। दूसरा टुक जयपुर से अजमेर की ओर बिस्कुट पैकेट ले जा रहा था। किशनगढ़ से दिल्ली जा रहे टुक से टक्कर हो गई। मौके पर उपखंड अधिकारी रमेश कुमार ने पहुंचकर घटना की जानकारी ली। शव को दूढ़ मुर्दाघर में रखवा कर परिजनों को सूचित कर दिया गया है।

रोडवेज बस डिपो परिसर में युवक का शव मिला

सीकर, (निसं)। सीकर के उद्योग नगर इलाके में रोडवेज बस डिपो परिसर में युवक का शव मिला। सूचना पर बस डिपो चौकी पुलिस मौके पर पहुंची, जहां से शव को सीकर के एसके हॉस्पिटल की मोर्चरी में शिफ्ट करवाया गया है। उद्योग नगर थाना पुलिस मृतक की पहचान करने में जुटी है।

बस डिपो चौकी के ईंचार्ज सुखदेव सिंह ने बताया कि सूचना मिली कि बस डिपो परिसर में पानी की टंकियों के पास चबूतरे पर एक युवक का शव पड़ा है। जब शव की तलाशी ली गई तो उसके पास से कोई भी डॉक्यूमेंट और मोबाइल नहीं मिला। ऐसे में मृतक की पहचान नहीं हो सकी।

मृतक की उम्र करीब 35 से 40 साल के बीच लग रही है। जब आसपास के दुकानदारों से पूछा गया तो उन्होंने बताया कि युवक पिछले 2 दिनों से बस डिपो परिसर के पास ही घूम रहा था, जो शराब का सेवन करता था। ऐसे में पुलिस को अंदेशा है कि अत्यधिक शराब के सेवन से युवक की मौत हुई हो।

चाचौड़ा क्षेत्र से 310 टन बजरी जब्त



छबड़ा के चाचौड़ा क्षेत्र में कार्रवाई कर बजरी जब्त की।

छबड़ा, (निसं)। छबड़ा क्षेत्र में अवैध खनन जारी है। खनन विभाग व पुलिस ने संयुक्त रूप से मंगलवार को चांचौड़ा क्षेत्र में कार्रवाई कर 310 टन बजरी जब्त की।

खनि कार्यदेशक अंशुमान मीणा ने बताया कि देहरी चांचौड़ा क्षेत्र में छबड़ा निवासी मुजाहिद पुत्र मोहम्मद आबिद, राकेश पुत्र दुर्गालाल, हाकिम व हेमराज द्वारा अवैध बजरी का स्टॉक

कर रखा था। खनन विभाग व पुलिस ने संयुक्त रूप से कार्रवाई कर 310 टन बजरी जब्त की। खनन विभाग ने बजरी को पुलिस की निगरानी में सौंप दिया है। इस अवसर पर खनि कार्यदेशक किशनसिंह भी साथ थे। इस कार्रवाई में सीआई राजेश खटाना, एएसआई सम्पतराज, कॉन्टेबल हीरसिंह, रामनिवास व सुनील की अहम भूमिका रही।

22 दिन बाद सीकर में भारी बारिश, सड़कों पर दो फीट तक पानी भरा

सीकर, (निसं)। 22 दिनों के इंतजार के बाद सीकर में आश्चर्यकर भारी बारिश हुई, जिससे सड़कों पर 2 फीट तक पानी भर गया। नवलगढ़ रोड और लोहारू बस स्टैंड दोनों ही लबालब हो गए, जिससे यात्रियों और यातायात दोनों को भारी परेशानी का सामना करना पड़ा।

जानकारी के अनुसार मंगलवार की सुबह 5:30 बजे बिजली की तेज गर्जना के साथ बूंदबांदी शुरू हुई, जिसके बाद कभी हल्की तो कभी भारी बारिश का सिलसिला जारी रहा। सुबह की बूंदबांदी से मौसम में ठंडक आ गई, जिससे लोगों

- **नवलगढ़ रोड और लोहारू बस स्टैंड दोनों ही लबालब हो गए, यात्री और वाहन चालक परेशान हुये**
- **बंगाल की खाड़ी में बने सिस्टम के बाद अरब सागर में भी एक लो प्रेशर सिस्टम बनने से मौसम बदला**

को गर्मी से राहत मिली। आसमान में बादल छाए, अगले 2 दिन तक बारिश की संभावना :- सीकर में ऐसा ही मौसम रह सकता है। इससे पहले सीकर में 8 सितंबर को फतेहपुर में मात्र 2 मिलीमीटर बारिश

दर्ज की गई थी। इसके बाद जिले में कहीं बारिश की एक बूंद भी नहीं बरसी। हालांकि कई बार आसमान में बादल तो छाए रहे।

इधर, मौसम केंद्र जयपुर के द्वारा सीकर में मंगलवार को बारिश को लेकर

तो कोई भी अलर्ट जारी नहीं किया गया था, लेकिन बंगाल की खाड़ी में बने सिस्टम के बाद अरब सागर में भी एक लो प्रेशर सिस्टम बन गया। इस सिस्टम के प्रभाव से ही सीकर सहित कई इलाकों में बारिश हुई है। इसके अलावा हरियाणा और उसके आसपास एक ऊपरी हवा का साइक्लोनिक सर्कुलेशन बना हुआ है। इसके प्रभाव से भी प्रदेश में दो से तीन दिन बिजली कड़कने के साथ बारिश होने की संभावना है। प्रदेश में अभी बारिश का दौर 3 अक्टूबर तक जारी रह सकता है।

भरतपुर/जयपुर। भाजपा हरियाणा प्रभारी एवं राजस्थान के पूर्व प्रदेशाध्यक्ष डॉ. सतीश पूनियां ने 'मंगलवार को ब्रजभूमि भरतपुर में अनेक कार्यक्रमों में भाग लेकर राजनीतिक और सामाजिक

■ **डॉ. सतीश पूनियां ने डॉ. दिगम्बर सिंह के योगदान को नमन किया**

■ **भाजपा नेता डॉ. सतीश पूनियां ने पौधारोपण किया और मंदिरों में पूजा-अर्चना की**



भाजपा के पूर्व प्रदेशाध्यक्ष डॉ. सतीश पूनियां ने खिलाड़ियों की हौसला अफजाई की।

डॉ. शैलेश सिंह खेलों के माध्यम से उनके विचारों और कार्यों को आगे बढ़ा रहे हैं। प्रो कबड्डी टूर्नामेंट का आयोजन इसी दिशा में एक प्रेरणादायक पहल है।

इस अवसर पर डॉ. पूनियां ने प्रधानमंत्री नरेंद्र मोदी के “एक पेड़ माँ के नाम” अभियान के तहत बाँके बिहारीजी मंदिर प्रांगण में पौधारोपण भी किया। उन्होंने मंदिर में पूजा-अर्चना कर प्रदेश और देशवासियों को सुख-समृद्धि

का कामना की। भरतपुर प्रवास के दौरान डॉ. पूनियां ने लोहागढ़ रियासत के महाराजा एवं पूर्व कैबिनेट मंत्री विश्वेन्द्र

सिंह से उनके निवास पर मुलाकात कर उनका हालचाल जाना। उन्होंने भगवान गिरिराजजी से विश्वेन्द्र सिंह के उत्तम स्वास्थ्य और दीर्घायु की प्रार्थना की।

हरियाणा से भरतपुर पहुंचते समय डॉ. पूनियां ने ब्रजभूमि को नमन किया और गोवर्धन महाराज एवं पूंछरी का लौटा

(मधुमंजल जी) के दर्शन कर देशवासियों की मंगलकामना की। पूरे कार्यक्रम में गृह राज्यमंत्री जवाहर सिंह बेढम, विधायक डॉ. शैलेश सिंह, भाजपा जिलाध्यक्ष शिवानी दायमा, पूर्व जिलाध्यक्ष गिरधारी तिवारी, महेंद्र जाटव, मनोज भारद्वाज, सतेंद्र गोयल, गिरधारी गुप्ता, अरविंदपाल और अनुपम सिनसिन्हावा सहित अनेक पार्टी पदाधिकारी, कार्यकर्ता, खिलाड़ी और क्षेत्रीय गणमया लोग उपस्थित रहे।

अलवर में तेज हवा के साथ बारिश हुई

अलवर, (निसं)। सितंबर के अंतिम दिन अलवर शहर में तेज हवाओं के साथ झमाझम बारिश हुई। दोपहर सवा दो बजे लगभग 20 मिनट तक हुई। बारिश से शहर की सड़कों पर पानी भर गया। मानसून का मौसम समाप्त होने के बावजूद, अलवर शहर और आसपास के क्षेत्रों में कहीं हल्की तो कहीं भारी वर्षा हुई।

इस बारिश से किसानों को काफी फायदा होगा, जिससे रबी की फसल की

बुवाई जल्दी शुरू हो सकेगी। जिन क्षेत्रों में अच्छी बारिश हुई है, वहां खेतों में सिंचाई की भी आवश्यकता नहीं होगी। जानकारी के अनुसार कुछ ही मिनटों की बारिश के बाद अलवर शहर की सड़कें पानी से भर गईं। पहाड़ों के आसपास का पानी जैसे ही शहर में पहुंचा, सड़कें लबालब हो गईं। वहीं हर बार, थोड़ी सी बारिश के बाद भी शहर में जलभराव हो जाता है। नाली से पानी की निकासी पूरी तरह से नहीं हो पाती

है। ड्रेनेज सिस्टम सालों से खराब है, जिसे ठीक नहीं किया जा सका है। हालांकि, बारिश के कारण लोगों को गर्मी से राहत मिली है। अलवर में सिलीसेडू बांध की उपरा पिछले एक महीने से चल रही है। हालांकि अब ऊपरा का पानी बहुत कम हो गया है। सिलीसेडू के आसपास के जंगलों में अच्छी बारिश होने पर ही ऊपर की बढ़ने की संभावना है। वैसे जयसमंद बांध में पानी काफी कम हो चुका है।

अधिशासी अभियंता एपीओ

छबड़ा, (निसं)। सरकार द्वारा आमजन के प्रति अव्यवहारिक बर्ताव के संबंध में प्राप्त शिकायतों के मध्यनजर तत्काल प्रभाव से जलदाय विभाग के अधिशासी अभियंता जगमोहन मीणा को एपीओ किया है। स. शासन सचिव प्रथम प्रवीण लेखरा ने बताया कि मीणा परस्थानपन आदेशों की प्रतीक्षा में उपस्थिति मुख्य अभियंता एवं अतिरिक्त सचिव, जन स्वा. अभि, विभाग जयपुर कार्यालय में देंगे।

दिनदहाड़े तीन गांवों में लाखों के जेवर व नकदी चोरी

रूपपुरा, तहनाल और खामोर गांव में एक घंटे में पांच बड़ी चोरियों की वारदात हुई

भीलवाड़ा, (निसं)। जिले के शाहपुरा थाना क्षेत्र में अपराधियों का खौफ और पुलिस की नाकामी सोमवार को दिनदहाड़े फिर सामने आई। रूपपुरा, तहनाल और खामोरा गांव में मात्र एक घंटे के भीतर पांच बड़ी चोरियों को अंजाम देकर नकाबपोश बाइक सवार बदमाश लाखों के सोने-चांदी के गहने और नकदी लेकर फरार हो गए। घटनाओं ने गांवों में दहशत फैला दी है, वहीं पुलिस की कार्यप्रणाली पर गंभीर सवाल खड़े कर दिए हैं।

पहली चोरी :- तहनाल निवासी गोविंद सोनी के घर बेटी के शादी के लिए जमा कर रखे गहने दिनदहाड़े मेन गेट, अलमारी और तिजोरी तक तोड़कर 3.34 तोला सोना, 20 चांदी के सिक्के, पाइपेस और 70 हजार नकद ले उड़े।

दूसरी चोरी :- खामोर तेजाजी चौक में रहने वाले कालू गुर्जर के मकानों में बेटी के मयरे के लिए रखे 2 तोले का रामनामी सेट, 500 ग्राम चांदी और 1 लाख नकद चोरी हो गई।

तीसरी चोरी :- खामोर डाबला रोड तेजाजी चौक में रायमल गुर्जर के घर के ताले तोड़े। सामान अस्त व्यस्त किया और कुछ नहीं मिलने पर बदमाशबक्से में पड़े 8 हजार नकद ले गए।

चौथी चोरी :- रूपपुरा में कैलाश

■ **पूर्व में हुई लाखों की चोरियों का अभी तक पुलिस ने खुलासा नहीं किया, लोगों में आक्रोश**

पुत्र सोहन भील के घर के ताले तोड़े कमरे में पड़े बक्से के ताले तोड़कर बच्ची के चांदी के पाइपेज और 800 रुपए चोरी कर लगे पांचवी चोरी :-रूपपुरा में रामकिशन पुत्र गोपाल भील के घर से 900 रुपए नकद उड़ा ले गए। तहनाल में लगे कैमरों में तीनों सतिदिध बाइक सवार नकाबपोश युवक वारदात के बाद भागते हुए कैद हुए। यही युवक खामोर से डाबला रोड की ओर जाते हुए अन्य कैमरों में भी दिखाई दिए। बावजूद इसके पुलिस अभी तक संदिग्धों की पहचान तक नहीं कर पाई है। क्षेत्र में लगातार चोरियों से परेशान ग्रामीणों का कहना है कि पुलिस को पूर्व में हुई सारी वारदातों की रिपोर्ट दी, मौका मुआयना भी किया पर हकीकत में न तो कोई कार्रवाई हुई और ना ही मामले का खुलासा हुआ। पुलिस की कमजोर कार्यशैली पर सवाल खड़े हो रहे हैं। ग्रामीणों का आरोप है कि असंजितय में बदमाश बेखौफ होकर

हनीट्रैप में फंसाने वाली एक युवती गिरफ्तार

युवती ने लेनदेन के विवाद के चलते युवक को फंसाया था

■ **पुलिस ने मामले में आरोपी नेपाल सिंह और विकास गुर्जर को गिरफ्तार कर लिया था, लेकिन घटना में शामिल युवती फरार थी।**

प्रमोद और उसके साथी ने फोगाराम की कनपटी पर पिस्टल लगा दी, कहा कि चुपचाप बैठ जा वरना सारी गोलियां उतार दूंगा। होशियार मत बन।

इसके बाद प्रमोद और उसके साथी ने 'फोगाराम के साथ मारपीट की। कुछ दूर चलने पर दो बाइक पर अन्य लोग भी आए। उन्होंने भी मारपीट की। इसके बाद सभी फोगाराम को अपने साथ उड़रपुर्वाटी घाट के आगे खंडेला रोड पर एक कॉलोनी में बने मकान पर ले गए। यहां पर जबरदस्ती उसके साथ मारपीट की और बीयर पिलाकर एक लड़की के पास बैठाकर फोगाराम के कपड़े उतरवा दिए। फिर पिस्टल की नोक पर अश्लील फोटो और वीडियो रिकॉर्ड कर लिए। प्रमोद और उसके साथियों ने धमकी दी कि तुम्हारे और शिवरतन

के बीच जो 3 करोड़ की लिखा-पढ़ी है, वह हमें दे दो। गांव में जो प्लॉट है, उसकी रजिस्ट्री हमारे नाम करवा दो। वरना यह वीडियो सार्वजनिक कर देंगे। फोगाराम को कहा कि वीडियो वायरल होने के बाद तु कहीं का नहीं रहेगा। तुझे झूठे मुकदमे में फंसा देंगे। इसके बाद प्रमोद और उसके साथियों ने फोगाराम से हजारों रुपए, एटीएम कार्ड और अन्य डॉक्यूमेंट छीन लिए। फिर मारपीट करके रात 9 बजे गणेश मोड़ के पास छोड़कर चले गए। पुलिस में मुकदमा दर्ज करवाने पर जान से मारने की धमकी दी।

पुलिस ने मामले में आरोपी नेपाल सिंह और विकास गुर्जर को गिरफ्तार कर लिया था, लेकिन घटना में शामिल युवती फरार थी। इसके बारे में पुलिस थाने के कॉन्टेबल देवीलाल और महावीर ने जानकारी कलेक्ट करना शुरू किया। इसके बाद आज मामले में महिला आरोपी मुस्कान को गिरफ्तार किया। पुलिस के अनुसार मुस्कान का खुद के घरवालों से पिछले करीब एक विल से कॉटेक्ट नहीं था। वह वर्तमान में किसी लड़के के साथ रह रही थी। फिलहाल अब पुलिस पूछताछ कर रही है।

सर्राफा कारोबारी से दो लाख की नगदी और सोना लूटा

कारोबारी के घर के गेट के पास ही बदमाशों ने लूट की

सीकर, (निसं)। सीकर जिले के लोसल कस्बे में बीती रात नकाबपोश बदमाशों ने सर्राफा कारोबारी पर हमला किया। बदमाशों ने कारोबारी से 2 लाख रुपए नगद और 45 ग्राम सोना लूटकर चले गए। कारोबारी के घर के गेट के पास ही उनके साथ यह वारदात हुई। बदमाशों ने कारोबारी का बैग छीनने का भी प्रयास किया लेकिन सफल नहीं हो सके।

जानकारी के मुताबिक लोसल कस्बे में सर्राफा कारोबारी धर्मेन्द्र सोनी बीती रात करीब 8 बजे बाद अपनी दुकान बंद करके घर लौट रहे थे। जैसे ही घर के पास पहुंचे तो इसी दौरान दो बाइक पर पांच नकाबपोश बदमाश आए। उन्होंने कारोबारी पर सरिए और लाठी के साथ हमला कर दिया। बदमाशों ने

कारोबारी से दो लाख नगद और 45 ग्राम सोना लूट लिया।

सर्राफा कारोबारी धर्मेन्द्र सोनी की भतीजी मोनू जोशी ने बताया कि चाचा के चिल्लाने की आवाज सुनकर हम लोग बाहर पहुंचे। तब बदमाश वहां से फरार हो गए। बदमाशों के द्वारा की गई मारपीट में घायल धर्मेन्द्र सोनी को इलाज के लिए लोसल के उप जिला अस्पताल ले जाया गया। यहां उन्हें प्राथमिक उपचार के बाद सीकर रेफर कर दिया गया।

धर्मेन्द्र सोनी ने बताया कि बदमाश अपने हाथों में सरिए और लाठी लेकर आए थे। धर्मेन्द्र के सिर में चोट आई है। घटना के बाद लोसल पुलिस भी मौके पर पहुंची, जो अब बदमाशों की तलाश कर रही है।

राजस्थान राज्य वन विकास निगम लिमिटेड		
कार्यालय महाप्रबंधक, क्षेत्रीय कार्यालय, बीकानेर		
क्रमांक :- 1140	दिनांक :- 29/09/2025	
ई- बोली आमंत्रण सूचना (E-NIB) संख्या 01/2025-26		
लकड़ी (इमारती व जलाऊ) पानत चट्टा लगाई तथा निर्धारित विभागीय विक्रय केन्द्रों तक परिवहन (मय भराई, कीटा तुलाई व खाली कराई) कार्य हेतु इच्छुक बोलीदाता से दिनांक 24.10.2025 को सांय 5.00 बजे तक ई- बोली आमंत्रित की जाती है। निर्धारित समय तक प्राप्त बोलियों की तकनिकी ई-बोलियों को दिनांक 27.10.2025 को 2:30 PM बजे सक्षम उपपान समिति द्वारा प्रबंध निदेशक, राजस्थान राज्य वन विकास निगम लिमिटेड अरुण भवन जयपुर के कार्यालय के कमरा नं. बी-116 में खोली जावेगी। निविदा की अनुमानित लागत 1527.86 लाख है। बोली से संबंधित अपर विस्तृत दस्तावेज एवं शर्तें राज्य लोक उपायन पोर्टल की वेबसाईट sppp.raaj.nic.in अथवा ई-प्रोक्योरमेंट पोर्टल http://eproc.rajasthan.gov.in से देखे जा सकेंगे है। UBN : FOR2526A1756		
राज.संवाद/बी/25/11104		
महाप्रबंधक रा.रा.व.वि.नि.वि., क्षेत्रीय कार्यालय, बीकानेर		

दो अलग-अलग सड़क हादसों में तीन की मौत, छह जने घायल

दो गंभीर घायलों को प्राथमिक उपचार के बाद हायर सेंटर रेफर किया

तारानगर, (निर्स)। तारानगर में मंगलवार अल सुबह दो अलग-अलग सड़क हादसों में तीन लोगों की दर्दनाक मौत हो गई, जबकि छह लोग घायल हो गए।

भालेरी पुलिस से मिली जानकारी अनुसार एक परिवार ऊंट गाड़ी पर सवार होकर फसल कटाई के लिए अपने खेत जा रहा था इसी दौरान तारानगर की ओर से सामने से आ रही बोलोरो गाड़ी ने टक्कर मार दी। टक्कर इतनी भीषण थी कि ऊंट गाड़ी के परखच्चे उड़ गए एवं ऊंटगाड़ी पर सवार दुनीराम व सुमन की मौके पर मौत हो गई, जबकि अन्य लोग घायल हो गए, जिनको तारानगर के सरकारी अस्पताल लाया गया, जहां प्राथमिक उपचार के बाद दो गंभीर घायलों को हायर सेंटर रेफर कर दिया। वहीं अन्य का तारानगर के अस्पताल में इलाज जारी है। इधर सूचना पर भालेरी थाना पुलिस मौके पर पहुंची पर मृतकों ले



परिजनों की रिपोर्ट पर पुलिस ने मामला दर्ज कर जांच शुरू की।

शवों को मोर्चरी रूम में रखवाया, जहां पोस्टमार्टम के बाद पुलिस ने दोनों शवों को परिजनों को सौंप दिया। दूसरा सड़क हादसा कस्बे के गांव

जिगसाना के पास हुआ। तारानगर पुलिस से मिली जानकारी अनुसार कस्बे के बाईं 25 निवासी साहिल व उसकी पत्नी सुमन बाइक पर सवार

होकर अपने राजगढ़ की तरफ जा रहे थे इसी दौरान राजगढ़ की तरफ से आ रही बोलेरो ने बाइक को टक्कर मार दी, जिससे 22 वर्षीय सुमन की मौके

■ एक परिवार ऊंट गाड़ी पर सवार होकर फसल कटाई के लिए अपने खेत जा रहा था, तारानगर की ओर से आ रही बोलोरो गाड़ी ने टक्कर मार दी

पर ही मौत हो गई व उसका पति को घायल हो गया। सूचना पर तारानगर पुलिस मौके पर पहुंची शव को पोस्टमार्टम करवाकर परिजनों को सौंप दिया। इधर दोनों हादसे की सूचना के बाद तारानगर अस्पताल में लोगों की भीड़ इकट्ठा हो गई। तारानगर व भालेरी पुलिस ने परिजनों की रिपोर्ट के आधार पर दोनों वाहनों के चालकों के खिलाफ मामला दर्ज कर जांच शुरू कर दी है।

किशनगढ़-जयपुर राष्ट्रीय राजमार्ग पर तीन वाहन भिड़े

अजमेर, (कास)। किशनगढ़ उपखंड के बांदसरसिंदरी थाना क्षेत्र से गुजर रहे किशनगढ़-जयपुर राष्ट्रीय राजमार्ग पर बिड़ला इंटरनेशनल स्कूल के सामने मंगलवार सुबह तीन वाहनों की भिड़ंत हो गई। इस भिड़ंत में कंटेनर, ट्रेलर व ऑटो क्षतिग्रस्त हो गया। गनीमत यह रही कि कोई जनहानि तो नहीं हुई, लेकिन ड्राइवरों के मामूली चोटें आई हैं। सूचना मिलते ही बांदरसिंदरी थाना पुलिस मौके पर पहुंची और क्रेन की सहायता से वाहनों को हटाकर बाधित यातायात पुनः शुरू कराया गया।

बांदरसिंदरी थानाधिकारी दयाराम ने बताया कि मंगलवार को हाइवे पर कोई अज्ञात वाहन खड़ा था, तभी किशनगढ़ से जयपुर की तरफ जा रहा कंटेनर चालक मेवात का ढसेरा निवासी कमालुद्दीन अपने वाहन पर नियंत्रण खो बैठा और अज्ञात वाहन में पीछे की तरफ से जा भिड़ा। तेज रफ्तार होने के कारण कंटेनर की केबिन बुरी तरह क्षतिग्रस्त हो गई। कमालुद्दीन स्टेयरिंग और सीट के बीच फंस गया। इसी दौरान वहां से गुजर रहा लोडिंग टेम्पो का चालक विजय वहां रुका और चालक को केबिन में फंसा

■ हादसे में कंटेनर, ट्रेलर व ऑटो क्षतिग्रस्त हो गये, ड्राइवरों के मामूली चोटें आईं

देखकर वाहनों को रुकवाने लगा। इसी बीच एक अन्य ट्रेलर दुर्घटनाग्रस्त कंटेनर में 8 फीट तक घुस गया। इससे ट्रेलर चालक नागौर के भवाल निवासी राजूराम गुर्जर भी सीट और स्टेयरिंग के बीच फंस गया। हादसे में मदद करने के लिए रुके लोडिंग टेम्पो की चैसिस भी ट्रेलर की भिड़ंत के कारण बिखर गई। मौके पर पहुंची पुलिस ने स्थानीय लोगों की मदद से कंटेनर व ट्रेलर में स्टेयरिंग के बीच फंसे चालकों को कड़ी मशक के बाद सुरक्षित बाहर निकाला। सीट में फंसा होने के कारण चालक को हल्की चोटें आई हैं। उन्हें मौके पर ही प्राथमिक उपचार दिया गया। दुर्घटना के बाद राजमार्ग पर वाहनों की लंबी कतार लगने से यातायात बाधित हो गया। पुलिस ने जीविके टोल प्लाजा की क्रेन को बुलाकर वाहनों को हटाया।

भीलवाड़ा, (निर्स)। कोटडी क्षेत्र में बढ़ते अवैध गार्नेट खनन पर सख्ती दिखाते हुए कोटडी पुलिस ने देर रात एक बड़ी कार्रवाई को अंजाम दिया। सहायक उप निरीक्षक कैलाश चंद्र प्रजापत के नेतृत्व में पुलिस टीम ने हरपुरा शरद क्षेत्र में दबिश देकर दो सेपरेटर मशीनें और

■ अवैध खनन पर की जा रही कार्रवाई से खनन माफियाओं में हड़कंप मचा

दो ट्रैक्टर जब्त किए। एएसआई प्रजापत ने बताया कि यह कार्रवाई भीलवाड़ा पुलिस अधीक्षक धर्मेन्द्र सिंह यादव के निर्देशन और अतिरिक्त पुलिस अधीक्षक शाहपुरा राजेश आर्य व कोटडी वृताधिकारी रविन्द्र यादव के मार्गदर्शन में की गई। जिलेभर में अवैध खनन के खिलाफ चलाए जा रहे विशेष अभियान के तहत पुलिस लगातार दबिश दे रही है। कार्रवाई के दौरान पुलिस ने



कोटडी पुलिस ने हरपुरा शरद क्षेत्र में दबिश देकर दो सेपरेटर मशीनें जब्त की।

रामकिशन गुर्जर के प्लांट से एक सेपरेटर मशीन तथा राजू गाडरी के प्लांट से एक सेपरेटर मशीन बरामद की। इसके अलावा दो ट्रैक्टर भी मौके से जब्त किए गए। सभी जब्त मशीनें और वाहन थाने में खड़ा करवा दिए गए हैं।

पुलिस ने माइनिंग विभाग को सूचना देकर अग्रिम कार्रवाई के लिए मामले को प्रेषित कर दिया है। इस अभियान में एएसआई प्रजापत के साथ कांस्टेबल मोतीलाल, राकेश कुमार और महेंद्र कुमार मीणा भी शामिल रहे। अवैध

खनन पर की जा रही लगातार कार्रवाई से खनन माफियाओं में हड़कंप मचा हुआ है। पुलिस का कहना है कि अभियान आगे भी जारी रहेगा और अवैध खनन करने वालों के खिलाफ कड़ी कानूनी कार्रवाई की जाएगी।

अनियंत्रित ट्रेलर ने तीन मवेशियों को टक्कर मारी

भीलवाड़ा, (निर्स)। जिले के मांडल कस्बे में व्यावर रोड पर एक अनियंत्रित ट्रेलर ने सड़क किनारे चल रही तीन भैंसों (मवेशियों) को टक्कर मार दी। इस दुर्घटना में एक भैंस की मौत पर ही मौत हो गई, जबकि दो अन्य गंभीर रूप से घायल हो गईं। भैंसों को खेत से घर ले जा रही पशुपालक महिला बाल-बाल बच गईं।

महिला पशुपालक ने बताया कि ट्रेलर को अपनी ओर आता देख वह तुरंत सड़क से हट गई, जिससे उसकी जान बच गई। घटना के बाद, ग्रामीणों के मौके पर पहुंचने से पहले ही ट्रेलर

चालक वाहन छोड़कर फरार हो गया। इस घटना से ग्रामीणों में आक्रोश है। उन्होंने आरोप लगाया कि यह क्षेत्र दुर्घटना संभावित है, फिर भी हाइवे प्राधिकरण द्वारा कोई सुचक नहीं लगाया गया है। ग्रामीणों ने यह भी कहा कि तेज रफ्तार वाहनों पर विभाग और पुलिस कोई कार्रवाई नहीं करती है। ग्रामीणों के अनुसार, दुर्घटना की सूचना के बावजूद देर रात तक पुलिस मौके पर नहीं पहुंची थी। पुलिस और प्रशासन के समय पर नहीं पहुंचने के कारण एक भैंस की मौके पर ही मौत हो गई, जबकि दो अन्य की हालत गंभीर बनी हुई है।

कोटा का 132वां राष्ट्रीय मेला दशहरा-2025 इतिहास में दर्ज होने के लिए तैयार

चार महीने से रावण के पुतले को बनाने में जुटे कारीगरों ने ही क्रेन से पुतले को खड़ा किया

कोटा, (निर्स)। कोटा का 132वां राष्ट्रीय मेला दशहरा-2025 इतिहास में दर्ज होने के लिए तैयार है। गत चार महीने से रावण के पुतले को बनाने में जुटे कारीगरों ने ही क्रेन की सहायता से पुतले को खड़ा किया। रावण का पुतला पहले की अपेक्षा लंबा होने के कारण एकदम स्लिम लग रहा है। चेहरे पर बड़ी-बड़ी मूछें रौबदार नजर आ रही हैं। चेहरा फाईबर ग्लास से बना है, जो 25 फीट और तीन क्विंटल वजनी है। इसके 60 फीट के मुकुट में कलई एलईडी लाइट लगाई गई है। मुकुट के साथ ही, ढाल में लगी एलईडी भी दमकती नजर आ रही है। पुतले को लाल, हरे और नीले रंग के कपड़ों से कवर किया गया है, जो बहुत ही आकर्षक नजर आ रहे हैं।

रावण को इस बार भी दशानन स्वर्ण में ही बनाया गया है। इसकी तलवार 50 फीट की है। 40 फीट की जूतियां पहनाई गई हैं। पुतले में रिमोट कंट्रोल के 25 पॉइंट फिट किए गए हैं। पुतले की विशालकाय लंबाई को देखते हुए इस बार मेला प्रशासन ने रावण दहन स्थल को विजयश्री रंगमंच से बदलकर मैदान के पूर्व दिशा में कर दिया, जहां

■ मेला समिति अध्यक्ष तथा मेला अधिकारी द्वारा दहन स्थल पर बनाए गए सीमेंटेड फाउंडेशन पर भूमि पूजन किया गया

■ रावण का पुतला पहले की अपेक्षा लंबा होने से स्लिम लग रहा है, चेहरे पर मूछें रौबदार नजर आ रही हैं

कच्ची जमीन को देखते हुए दहन स्थल पर 26 गुणा 24 का आरसीसी का सॉलिड फाउंडेशन तैयार किया गया था। इसमें आठ स्टील की जैक वाली रोड लगाई गई थी। साथ ही, आठ लोहे के रस्से से रावण को सपोर्ट दिया गया है। पेडस्टल पर फिश प्लेट को जॉइंट किया गया। इन पर 8 नट की चूड़ियों के द्वारा रावण का पुतला खड़ा किया गया। पुतले को खड़ा करने में 220 टन एवं 100 टन की हाइड्रोलिक क्रेन काम में ली गई।

मेला समिति अध्यक्ष विवेक राजवंशी तथा मेला अधिकारी अशोक कुमार त्यागी द्वारा दहन स्थल पर बनाए गए सीमेंटेड फाउंडेशन पर भूमि पूजन किया गया। इस दौरान वैदिक मंत्रोच्चारण के साथ देवताओं का आवाहन किया गया। निगम की इंजीनियरिंग टीम भी अधीक्षण अभियन्ता महेश गोयल के नेतृत्व में पूरे

समय दहन स्थल पर मौजूद रहकर मॉनिटरिंग करती रही। मेला परिसर में सीना ताने खड़ा 215 फीट का रावण दूर से ही नजर आ रहा था। ऐसे में सड़क पर चलते राहगीर भी रुककर दूर से ही रावण को देखने लगे। कई लोग रावण के साथ सेल्फी लेते रहे। इस दौरान मेले के आसपास लगभग डेढ़ सौ फीट की परिधि में सुरक्षा के व्यापक इंतजाम किया गए हैं, जहां मजदूर और निगम अधिकारियों के अलावा किसी की भी प्रवेश नहीं दिया जा रहा था। निगम की ओर से अधीक्षण अभियंता एक्यू कुरेशी, भुवनेश नावरिया, संजय विजय, तौसीफ खान, लक्ष्मीनारायण बाडरिया, विनोद मेहरा, राजेश यादव, नवीन नायक, अंकित मीणा के साथ अभियंताओं की भी पूरी टीम दहन स्थल पर दिशा निर्देश देती रही।



कोटा दशहरा मेला परिसर में सीना ताने खड़ा 215 फीट का रावण दूर से ही नजर आ रहा था।

पुलिया के डिवाइडर को तोड़ नहर में झूली रोडवेज बस, बाल-बाल बचे यात्री



हादसे में बस के आगे का हिस्सा क्षतिग्रस्त हो गया।

टोंक, (निर्स)। घाड़ थाना क्षेत्र के धुंआ रोड पर बह रही बीसलपुर बांध नहर पर बनी छोटी पुलिया के डिवाइडर को तोड़ते हुए बूंदी डिपो रोडवेज बस नहर में जा झुली। सोमवार रात्रि की हुए इस हादसे के बाद बस में सवार यात्री चिल्ला उठे तथा बच्चे रोने लगे।

घटना के बाद वहां मौजूद ग्रामीणों ने बस की सवारियों को निकाला, घटना में कई सवारियों को हल्की चोटें आईं

■ घटना के बाद ग्रामीणों ने सवारियों को निकाला, कई सवारियों को हल्की चोटें आईं

है। इस दौरान चालक मौके से फरार हो गया। वहीं परिचालक ने सभी यात्रियों के पैसे वापस लौटा दिए। बस में करीब

30 यात्री सवार थे। इस हादसे के बाद चलते राहगीर व सूचना पर पहुंचे ग्रामीणों ने सवारियों की मदद कर गांव दौलतपुरा से निजी साधन की व्यवस्था कर सभी यात्रियों को अपने-अपने स्थान की ओर रवाना किया, जो यात्री दूर दराज के थे, उन्हें जयपुर कोटा नेशनल हाइवे 52 स्थित रोडवेज के बस स्टॉपिज सरोली पर ले जाकर छोड़ा गया, जहां से उन्हें अन्य बस मिल सके।

पांच-पांच हज़ार के इनामी तस्कर गिरफ्तार



रायला थाना क्षेत्र में पुलिस ने दो जनों को गिरफ्तार किया।

भीलवाड़ा, (निर्स)। जिले के रायला थाना क्षेत्र में नशीले पदार्थों की तस्करी से जुड़े मामलों में पांच-पांच हजार रुपये के इनामी घोषित दो बांछित आरोपियों को पुलिस ने गिरफ्तार किया है। यह कार्रवाई पुलिस अधीक्षक धर्मेन्द्र सिंह यादव के निर्देशन में चलाए जा रहे विशेष अभियान के तहत की गई।

जानकारी के अनुसार पुलिस ने महेंद्र बंजारा और राजू सुथार को गिरफ्तार किया है। राजू लगभग साढ़े तीन साल से फरार चल रहा था।

गिरफ्तारी से पूर्व वह पुलिस को चक्का देने के लिए जंगलों और धार्मिक स्थलों पर छिपता रहा और मोबाइल फोन का उपयोग नहीं करता था, ताकि पुलिस उसकी लोकेशन ट्रेस न कर सके। पुलिस को सूचना मिली थी कि आरोपी अपने घर पर मौजूद हैं, जिसके बाद चितौड़गढ़ डीएसटी और रायला पुलिस की संयुक्त टीम ने घेराबंदी कर उसे गिरफ्तार कर लिया। दोनों आरोपियों को संबंधित न्यायालय में पेश करने के बाद आगे की कानूनी कार्रवाई शुरू कर दी गई है।

47 साल पुराने दोस्त नारायण मोदी से मिले कृषि मंत्री किरोड़ी

■ घर में पड़ी पुरानी टीवी और टूटी-फूटी छत को देखकर मंत्री किरोड़ी लाल मीणा ने कहा कि ये सब ठीक करवाओ

■ आपातकाल के समय जब किरोड़ीलाल मीणा के पीछे पुलिस थी, तब नारायण ही उन्हें टेक्सी में बैठाकर बचाकर ले गए थे

बीकानेर, (निर्स)। कृषि मंत्री डॉ. किरोड़ीलाल मीणा अपने 47 साल पुराने दोस्त नारायण मोदी (70) के घर पहुंच गए। उन्हें देख उनका दोस्त उनके गले लग गया। किरोड़ी को ऐसे अपने घर पर आया देख मोदी भावुक हो गए और अपने घर के अंदर चलने को कहा। जानकारी के अनुसार 1977-78 में आपातकाल के समय जब किरोड़ीलाल मीणा के पीछे पुलिस थी तब नारायण ही उन्हें टेक्सी में बैठाकर बचाकर ले गए थे। इसके बाद किरोड़ी ने पूछा पूजा-पाठ करते हो या नहीं तो मोदी बोलें-बिल्कुल करता हूं, यहीं करता हूं। मेरा तो भोला भंडारी है। रात को जाता हूं तो उन्हीं से बात करता हूं। कृषि मंत्री ने अपने दोस्त के घर को देख उनकी आर्थिक सहायता भी की। उनके घर बैठकर बातचीत की। तो आसपास के लोग बोले कि ये आपके समय के किस्से सुनते रहते हैं। डॉ. किरोड़ी ने बीकानेर में नकली उर्वरक बनाने वाली फर्मा के यहां छापेमारी की थी। इसके बाद मुकाप्रसाद नगर में रहने वाले अपने दोस्त नारायण मोदी के यहां पहुंचे। उन्हें

छत की पट्टियां सही करवाने के लिए आर्थिक सहायता भी की। बातचीत के दौरान किरोड़ी और नारायण में खूब हंसी-ठिठोली हुई। इस दौरान नारायण ने उन्हें बताया कि वे अकेले हैं और उनका सिर्फ भोले भंडारी है। बातचीत के दौरान किरोड़ी और नारायण में खूब हंसी-ठिठोली हुई। जैसे ही किरोड़ी ने आने की सूचना मिली। नारायण मोदी घर के बाहर आ गए थे। इसके बाद डॉ. किरोड़ी को देख उनके गले लग गए। किरोड़ी ने भी उन्हें गले लगाया और हाथ पकड़कर उन्हें घर के भीतर ले गए। यहां घर में पड़ी पुरानी टीवी और टूटी-फूटी छत को देखकर मंत्री ने कहा कि ये सब ठीक करवाओ। इसके बाद उनसे पूछा और

कौन है घर में तो मोदी ने कहा कि वो अकेले ही रहते हैं और पूजा-पाठ कर अपना दिन बिताते हैं।

गौरतलब है कि 1977-78 में डॉ. किरोड़ी ने बीकानेर के सरदार पटेल मेडिकल कॉलेज से एमबीबीएस की थी। उस वक्त से नारायण मोदी उनके दोस्त हैं। आपातकाल के समय जब मीणा के पीछे पुलिस पड़ी तो मोदी ने ही उन्हें बचाया था। बस स्टैंड पर जैसे ही मोदी उतरे, वैसे ही पुलिस पीछे हो गई लेकिन मोदी टेक्सी में बिठाकर उन्हें भगा ले गए। पुलिस पकड़ नहीं सकी। हालांकि मोदी मेडिकल स्टूडेंट नहीं थे, लेकिन, मीणा के कॉलेज के समय से इस घटना के बाद उनके दोस्त बन गए थे।

सीकर के कोचिंग स्टूडेंट की भीमगंजमंडी पुलिस ने जान बचाई

कोचिंग स्टूडेंट को रेलवे ट्रैक के पास से दस्तयाब किया

कोटा, (निर्स)। सीकर में रहकर नीट की तैयारी कर रहे एक कोचिंग स्टूडेंट की कोटा रेलवे स्टेशन के आस-पास होने की सूचना पर भीमगंजमंडी पुलिस टीम ने तुरंत प्रभाव से कार्रवाई करते हुए कोचिंग स्टूडेंट को रेलवे ट्रैक के पास से दस्तयाब किया।

शहर पुलिस अधीक्षक तेजस्वी गौतम ने बताया कि सोशल मीडिया सैल पर जयपुर आयुक्तालय पुलिस कंट्रोल रूम से सूचना मिली कि एक नीट का छात्र है, जो घर से सुसाइड करने की कहकर निकला है। छात्र नीट की तैयारी कर रहा है जिसका फोन ऑन होने पर छात्र की लोकेशन कोटा रेलवे स्टेशन के आस-पास की मिली है। शहर एसपी ने बताया कि सूचना पर अभय कमाण्ड सेन्टर पर संचालित सोशल मीडिया

■ सीकर में रहकर नीट की तैयारी कर रहा था, सलेक्शन नहीं होने से तनाव में था

टीम व वायरलेस ऑपरेटर हेड कांस्टेबल नईम अहमद ने मामले में एक्शन लेते हुए जयपुर आयुक्तालय पुलिस कंट्रोल रूम से छात्र के हुलिये के बारे में जानकारी ली। एसपी ने बताया कि छात्र के हुलिये की जानकारी मिलने पर हुलिये के आधार पर तुरंत कार्रवाई करने के लिये संबंधित थाना भीमगंजमंडी को सूचना दी गई। शहर एसपी ने बताया कि सूचना मिलते ही भीमगंजमंडी थानाधिकारी

रामकिशन गोदारा मय जात्ता कोचिंग छात्र की लोकेशन के आधार पर रेलवे ट्रैक के पास पहुंचे और छात्र को दस्तयाब किया। छात्र रेलवे ट्रैक के पास खड़ा होकर ट्रेन का इंतजार कर रहा था। पुलिस टीम ने समय पर पहुंचकर स्टूडेंट की जान बचा ली। शहर एसपी ने बताया कि दस्तयाब स्टूडेंट की काउन्सलिंग करने पर मामले में सामने आया कि स्टूडेंट जिला सीकर में रहकर नीट की तैयारी कर रहा था। स्टूडेंट का इस बार नीट में सलेक्शन नहीं होने से तनाव में था। मामले में सामने आया कि सलेक्शन नहीं होने से नाराज स्टूडेंट कोटा आ गया था। शहर एसपी ने बताया कि काउंसलिंग के बाद स्टूडेंट को माता-पिता को सुपुर्द किया गया।

एयर राइफल मिक्स्ड टीम में भारत ने जीता स्वर्ण और रजत

नई दिल्ली, 30 सितम्बर। आईएसएसएफ जूनियर वर्ल्ड कप राइफल/पिस्टल/शॉटगन नई दिल्ली के अंतिम से पहले वाले दिन जबरदस्त रोमांच देखने को मिला। भारत की ईशा अनिल टक्साले और हिमांशु ने शानदार वापसी करते हुए अपने ही देशवासियों शंभवी एस. क्षीरसागर और नारायण प्रणव को हराकर 10 मीटर एयर राइफल मिक्स्ड टीम का स्वर्ण जीता। वहीं, क्रोएशिया के 20 वर्षीय टोनी गुडेल्ज और चेकिया की लिया कुसेरोवा ने ट्रैप स्पर्धाओं में प्रभावशाली जीत दर्ज करते हुए अपनी-अपनी टीमों को टूर्नामेंट का पहला स्वर्ण पदक दिलाया।

भारत के विनय प्रताप सिंह चंद्रावत ने पुरुषों के ट्रैप फाइनल में कांस्य पदक जीतकर मेजबानों की झोली में कुल 23 पदक (7 स्वर्ण, 9 रजत और 7 कांस्य) सुनिश्चित किए और पदक तालिका में भारत को शीर्ष पर बनाए रखा। 10 मीटर एयर राइफल मिक्स्ड टीम के ऑल-इंडिया स्वर्ण मुकाबले में ईशा और हिमांशु ने 17-15 से शंभवी और नारायण को मात दी। एक समय पर 15-9 से पिछड़ने के बावजूद, उन्होंने लगातार चार सीरीज जीतकर रोमांचक वापसी की और खिताब पर कब्जा जमाया। दोनों टीमों ने उच्च स्तर की शूटिंग का प्रदर्शन किया-शंभवी ने दो परफेक्ट 10.9 और ईशा ने एक 10.9 लगाया। मुकाबले में कुल 6.4 में से सिर्फ पांच शॉट 10 से नीचे गए। कांस्य पदक



व्यक्तिगत तटस्थ एथलीट्स क्वार्रा कार्डाकोवा और कामिल नुरियाख्मेतोव को मिला, जिन्होंने अपने ही हमवतन मारिया क्लगलोवा और तिमोफेई अलेनिकव को 17-9 से हराया। महिला ट्रैप जूनियर खिताब चेकिया की लिया कुसेरोवा ने 41 हिट्स के साथ जीता, जिससे उनके देश को प्रतियोगिता का पहला पदक मिला। इटली की सोफिया गोरी 37 के साथ रजत पर रही, जबकि एआईएन की क्सेनिया समोफालोवा ने 30 के साथ कांस्य जीता। भारत की सबीरा हारिस 112 हिट्स के बावजूद सातवें स्थान पर रही।

पुरुषों के ट्रैप जूनियर फाइनल में क्रोएशिया के 20 वर्षीय टोनी गुडेल्ज ने 44 टारगेट्स मारकर शानदार प्रदर्शन करते हुए देश को पहला स्वर्ण दिलाया। स्पेन के इसाक हनदिज, जिन्होंने क्वालिफिकेशन में 120

के साथ शीर्ष स्थान हासिल किया था, 41 के साथ रजत पर रहे। भारत के विनय प्रताप सिंह चंद्रावत ने 34 के साथ कांस्य जीता, जबकि साथी अर्जुन 29 पर चौथे स्थान पर रहे। स्पेन के डेनियल फर्नांदिज डी विसेंट और अमेरिका के टोनी मेओला क्रमशः 24 और 18 हिट्स के साथ फाइनल लाइन-अप को पूरा किया। पिस्टल में, महिलाओं की 25 मीटर पिस्टल जूनियर फाइनल होगा, इसके बाद दोपहर 2:30 बजे ट्रैप मिक्स्ड टीम जूनियर फाइनल होगा। दिन की शुरुआत सुबह 9:00 बजे ट्रैप मिक्स्ड टीम क्वालिफिकेशन (75 अलेक्सांद्रा फेर्न (287-8) और एआईएन की विक्टोरिया खोलोडनाया (286-8) उनके पीछे रही।

भारत की नाम्या कपूर (284-4) चौथे, अलेक्सांद्रा तिखोनेवा (283-9) पांचवें और रिया शिरीष छठे (281-6) छठे स्थान पर रहीं। रैपिड फायर स्टेज कल

खेला जाएगा, जिसके बाद शीर्ष छह खिलाड़ी फाइनल में पहुंचेंगे। पुरुषों की 25 मीटर पिस्टल (गैर-ओलंपिक इवेंट) प्रिसीजन स्टेज में भारत के राघव वर्मा ने 290-4 के साथ बढ़त बनाई। उनके पीछे साथी मुकेश नेलावली (289-9) रहे। एआईएन के जॉर्जी तारासोव 285-5 के साथ तीसरे स्थान पर रहे। कल सुबह रैपिड फायर स्टेज के बाद संयुक्त स्कोर से पदक तय होंगे। भारत 23 पदकों (7 स्वर्ण, 9 रजत, 7 कांस्य) के साथ तालिका में शीर्ष पर बना हुआ है। एआईएन नौ पदकों (4 स्वर्ण, 2 रजत, 4 कांस्य) के साथ दूसरे और इटली दो स्वर्ण और दो रजत के साथ तीसरे स्थान पर है। क्रोएशिया और चेकिया के स्वर्ण जीतने के साथ अब पांच देश पदक तालिका में स्वर्ण जीत चुके हैं। प्रतियोगिता के अंतिम दिन, बुधवार, 1 अक्टूबर 2025 को दो फाइनल खेले जाएंगे। सुबह 11:15 बजे महिलाओं की 25 मीटर पिस्टल जूनियर फाइनल होगा, इसके बाद दोपहर 2:30 बजे ट्रैप मिक्स्ड टीम जूनियर फाइनल होगा। दिन की शुरुआत सुबह 9:00 बजे ट्रैप मिक्स्ड टीम क्वालिफिकेशन (75 टारगेट्स) से होगी। पुरुषों और महिलाओं की 25 मीटर पिस्टल जूनियर प्रतियोगिता का रैपिड फायर स्टेज की सुबह 9:15 बजे से शुरू होगा। पुरुषों की 25 मीटर पिस्टल जूनियर स्पर्धा में पदक प्रिसीजन और रैपिड फायर दोनों चरणों के संयुक्त स्कोर के आधार पर तय होंगे।

बिली जीन किंग कप प्लेऑफ के लिए भारतीय टीम की घोषणा

बेंगलुरु, 30 सितंबर। अखिल भारतीय टेनिस संघ (एआईटीए) ने 2025 बिली जीन किंग कप प्लेऑफ के लिए भारतीय महिला टीम की घोषणा कर दी है। यह प्लेऑफ 14-16 नवंबर तक बेंगलुरु के एसएम कृष्णा टेनिस स्टेडियम में आयोजित किया जाएगा। यह पहली बार होगा जब भारत प्लेऑफ की मेजबानी करेगा।

इस टीम में अनुभव और युवा खिलाड़ियों का मिश्रण है, जिसमें अंकिता रेना, श्रीवल्ली भामिदीपती, प्रार्थना थोम्बरे, सहजा यमलपल्ली और रिया भाटिया शामिल है, जबकि वैदेही चौधरी को रिजर्व खिलाड़ी के रूप में रखा गया है। विशाल उप्पल टीम की कप्तानी करेंगे और कोच राधिका कानिटकर उनकी सहायता करेंगी। 4 नवंबर से बेंगलुरु में प्रशिक्षण शुरू होगा, जिसमें ज़ील देसाई और श्रुति अहलावत तैयारियों के लिए टीम में शामिल होंगी। गौरतलब है कि भारत के क्वालीफिकेशन के दौरान रिजर्व खिलाड़ी रही माया राजेश्वरन इस टीम का हिस्सा नहीं है।

शाकिव को दोबारा बांग्लादेश की जर्सी नहीं मिलेगी

ढाका, 30 सितम्बर। खेल सलाहकार आसिफ महमूद ने अपदस्थ प्रधानमंत्री शेख हसीना को शाकिब के जन्मदिन संदेश पर प्रतिक्रिया व्यक्त करते हुए कहा कि वह इस मामले पर बीसीबी से बात करेंगे। बांग्लादेश के खेल सलाहकार आसिफ महमूद ने घोषणा की है कि शाकिब अल हसन अब बांग्लादेश के लिए नहीं खेलेंगे।

यह घोषणा इस क्रिकेटर द्वारा रविवार को सोशल मीडिया पर एक पोस्ट डालकर अपदस्थ प्रधानमंत्री शेख हसीना को उनके जन्मदिन की बधाई देने के बाद की गई है। इसकी शुरुआत शाकिब द्वारा एक साधारण संदेश पोस्ट करने से हुई, जिस पर आसिफ ने जवाब दिया, हालांकि शाकिब का नाम नहीं लिया - "आप सभी ने एक व्यक्ति का पुनर्वास न करने के लिए मुझे बहुत गालियां दीं हैं। लेकिन मैं सही था। अब बात यही खत्म।"

भारत को ग्रुप जी में स्लोवेनिया और सातवीं वरीयता प्राप्त नीदरलैंड के साथ रखा गया है। टीमें राउंड-रॉबिन मैच खेलेंगी, जिसमें ग्रुप विजेता 2026 बिली जीन किंग कप क्वालीफायर में आगे बढ़ेंगे। शेष टीमों में अपने-अपने 2026 क्षेत्रीय ग्रुप मुकाबलों में वापसी करेंगी। भारत इससे पहले प्ले-ऑफ में केवल 2021 में ही पहुंचा था, जब उसे लातविया से 3-1 से हार का सामना करना पड़ा था। इस साल की शुरुआत में, भारत ने पुणे में

केरल ब्लास्टर्स के मोहम्मद ऐमर विबिन मोहम्मद, नॉर्थइस्ट यूनाइटेड के एमएस जितिन सहित, उन खिलाड़ियों में शामिल थे जिन्हें आज मुख्य कोच खालिद जमील ने घर भेज दिया। अन्य दो खिलाड़ी जिन्हें बाहर किया गया, थे थे अशीर अख्तर और मनवीर सिंह (जूनियर)। यह कदम ऐसे समय में उठाया गया है जब जमील अगले महीने महत्वपूर्ण मैचों के लिए अपनी टीम को अंतिम रूप दे रहे हैं।

त्रिभू्र में जन्मे जितिन ने हाल ही में उज्बेकिस्तान और ताजिकिस्तान में आयोजित सीएफएप्लेशंस कप में शानदार प्रदर्शन किया था। यह टूर्नामेंट जमील का मुख्य कोच के रूप में पहला कार्यकाल था, जहां भारत ने आयात पर एक रोमांचक शूटआउट जीत के बाद यादगार तीसरा स्थान हासिल किया। मिडफ़िल्ड में जितिन के योगदान की व्यापक रूप से प्रशंसा की गई, जिससे भारत के उभरते

बिली जीन किंग कप एशिया-ओशिनिया ग्रुप 1 में कोरिया गणराज्य को 2-1 से हराकर और न्यूजीलैंड से पीछे रहकर दूसरे स्थान पर रहकर प्ले-ऑफ में जगह पक्की की थी। महिला टेनिस का विश्व कप माने जाने वाला बिली जीन किंग कप-जिसे पहले फेड कप कहा जाता था-शीर्ष रैंकिंग वाली खिलाड़ियों को एक टीम प्रारूप के एक साथ लाता है और इसे पुरुषों के डेविजस कप का महिला समकक्ष माना जाता है।

कोच जमील ने भारतीय टीम को अंतिम रूप दिया, पांच खिलाड़ी शिविर से बाहर

बेंगलुरु, 30 सितंबर। भारत की राष्ट्रीय पुरुष फुटबॉल टीम के पांच खिलाड़ियों को, जिन्हें केरल ब्लास्टर्स के दो खिलाड़ी भी शामिल हैं, सिंगापुर के खिलाफ आगामी एफएसी एशियन कप क्वालीफायर से पहले तैयारी शिविर से बाहर कर दिया गया।

केरल ब्लास्टर्स के मोहम्मद ऐमर विबिन मोहम्मद, नॉर्थइस्ट यूनाइटेड के एमएस जितिन सहित, उन खिलाड़ियों में शामिल थे जिन्हें आज मुख्य कोच खालिद जमील ने घर भेज दिया। अन्य दो खिलाड़ी जिन्हें बाहर किया गया, थे थे अशीर अख्तर और मनवीर सिंह (जूनियर)। यह कदम ऐसे समय में उठाया गया है जब जमील अगले महीने महत्वपूर्ण मैचों के लिए अपनी टीम को अंतिम रूप दे रहे हैं।

त्रिभू्र में जन्मे जितिन ने हाल ही में उज्बेकिस्तान और ताजिकिस्तान में आयोजित सीएफएप्लेशंस कप में शानदार प्रदर्शन किया था। यह टूर्नामेंट जमील का मुख्य कोच के रूप में पहला कार्यकाल था, जहां भारत ने आयात पर एक रोमांचक शूटआउट जीत के बाद यादगार तीसरा स्थान हासिल किया। मिडफ़िल्ड में जितिन के योगदान की व्यापक रूप से प्रशंसा की गई, जिससे भारत के उभरते

बिली जीन किंग कप एशिया-ओशिनिया ग्रुप 1 में कोरिया गणराज्य को 2-1 से हराकर और न्यूजीलैंड से पीछे रहकर दूसरे स्थान पर रहकर प्ले-ऑफ में जगह पक्की की थी। महिला टेनिस का विश्व कप माने जाने वाला बिली जीन किंग कप-जिसे पहले फेड कप कहा जाता था-शीर्ष रैंकिंग वाली खिलाड़ियों को एक टीम प्रारूप के एक साथ लाता है और इसे पुरुषों के डेविजस कप का महिला समकक्ष माना जाता है।

भारत को ग्रुप जी में स्लोवेनिया और सातवीं वरीयता प्राप्त नीदरलैंड के साथ रखा गया है। टीमें राउंड-रॉबिन मैच खेलेंगी, जिसमें ग्रुप विजेता 2026 बिली जीन किंग कप क्वालीफायर में आगे बढ़ेंगे। शेष टीमों में अपने-अपने 2026 क्षेत्रीय ग्रुप मुकाबलों में वापसी करेंगी। भारत इससे पहले प्ले-ऑफ में केवल 2021 में ही पहुंचा था, जब उसे लातविया से 3-1 से हार का सामना करना पड़ा था। इस साल की शुरुआत में, भारत ने पुणे में

केरल ब्लास्टर्स के मोहम्मद ऐमर विबिन मोहम्मद, नॉर्थइस्ट यूनाइटेड के एमएस जितिन सहित, उन खिलाड़ियों में शामिल थे जिन्हें आज मुख्य कोच खालिद जमील ने घर भेज दिया। अन्य दो खिलाड़ी जिन्हें बाहर किया गया, थे थे अशीर अख्तर और मनवीर सिंह (जूनियर)। यह कदम ऐसे समय में उठाया गया है जब जमील अगले महीने महत्वपूर्ण मैचों के लिए अपनी टीम को अंतिम रूप दे रहे हैं।

फुटबॉल ढांचे में उनकी बढ़ती अहमियत अनुभवी स्ट्राइकर सुनिल छेत्री और बेंगलुरु एफसी के राहुल भेके और रोशन सिंह नाओरम के एक दिन पहले ही शिविर में शामिल होने के बाद हुआ है। छेत्री की मौजूदगी से एफएसी एशियन कप क्वालीफायर के तीसरे दौर में अपनी पहली जीत की तलाश में जुटी टीम को अनुभव और नेतृत्व प्रदान करने की उम्मीद है। अब तक, भारत हांगकांग से 0-1 से हार गया है और बांग्लादेश के खिलाफ 0-

0 से ड्रॉ रहा है, जिससे टीम पर आगामी दो मैचों में अंक हासिल करने का दबाव है। भारत का पहला मुकाबला 9 अक्टूबर को कलंग में सिंगापुर से होगा, और उसके बाद 14 अक्टूबर को मडगांव में दूसरे चरण के लिए स्वदेश लौटेंगा। ये मैच तीसरे दौर में भारत की प्रगति की संभावनाओं को निर्धारित करने में महत्वपूर्ण होंगे, और मुख्य कोच जमील टीम में सही संतुलन बनाने के लिए युवा और अनुभवी खिलाड़ियों के मिश्रण पर ध्यान केंद्रित करते दिख रहे हैं।

दित्या, आकांक्षा फेनेस्टा ओपन राष्ट्रीय टेनिस के दूसरे दौर में

नई दिल्ली, 30 सितम्बर। गुजरात की दिव्या भारद्वाज और महाराष्ट्र की आकांक्षा निट्टुरे ने मंगलवार को नई दिल्ली के डीएलटीए कॉम्प्लेक्स में चल रही 30वीं फेनेस्टा ओपन राष्ट्रीय टेनिस चैम्पियनशिप के महिला एकल वर्ग के दूसरे दौर में प्रवेश किया। क्वालीफाईंग दौर से गुजरने के बाद मुख्य ड्रॉ में प्रवेश करने वाली दिव्या ने बारिश से प्रभावित दिन में महाराष्ट्र की तीसरी वरीयता प्राप्त पूजा इंगले को 6-3, 6-4 से हराकर अपनी जीत का सिलसिला जारी रखा। मैच की शुरुआत रोमांचक रही, पहले सेट के बीच में स्कोर 3-3 से बराबर था, लेकिन दिव्या ने लगातार तीन गेम जीतकर मैच पर कब्जा कर लिया। दूसरे

सेट में भी पहले सेट की तरह ही स्कोर 3-3 से बराबर रहा, लेकिन दिव्या ने पूजा की सर्विस तोड़कर 5-3 की बढ़त बना ली। तीसरी वरीयता प्राप्त खिलाड़ी ने नेट पर शानदार प्रदर्शन करते हुए एक गेम अपने नाम किया, लेकिन दिव्या को अपना छठा गेम जीतने और टूर्नामेंट के अगले दौर में पहुंचने से नहीं रोक पाई। इस बीच, आकांक्षा ने अपने पहले दौर के महिला एकल मैच में पहले ही गेम से ह्वदबा बनाया और तेलंगाना की पावनी पाटक को शानदार बेसलाइन खेल के साथ सीधे सेटों में 6-0, 6-0 से हरा दिया। दूसरी वरीयता प्राप्त खिलाड़ी ने बेसलाइन पर अपनी गति का इस्तेमाल किया।

नई दिल्ली, 30 सितम्बर। खेलों में उत्कृष्टता को मान्यता देने और पुरस्कृत करने के लिए प्रति वर्ष खेल पुरस्कार दिए जाते हैं। खेल के क्षेत्र में किसी खिलाड़ी के असाधारण और उत्कृष्ट प्रदर्शन के लिए मेजर ध्यानचंद खेल रत्न पुरस्कार प्रदान किया जाता है। वहीं, अर्जुन पुरस्कार किसी खिलाड़ी के निरंतर उत्कृष्ट प्रदर्शन के लिए दिया जाता है। खेल के विकास में जीवनपर्यंत योगदान के लिए अर्जुन पुरस्कार (लाइफटाइम) दिया जाता है जबकि द्रोणाचार्य पुरस्कार प्रतिष्ठित अंतरराष्ट्रीय खेल आयोजनों में पदक विजेताओं को तैयार करने वाले प्रशिक्षकों को दिया जाता है और राष्ट्रीय खेल प्रोत्साहन पुरस्कार (आरकेपीपी) देश में खेलों के प्रचार और विकास में उल्लेखनीय भूमिका निभाने वाली कॉर्पोरेट संस्थाओं (सार्वजनिक/निजी) तथा गैर-सरकारी संगठनों (एनजीओ) को दिया जाता है। इन योजनाओं की प्रति मंत्रालय की वेबसाइट पर देखी जा सकती है। भारत सरकार का युवा कार्यक्रम और खेल मंत्रालय प्रति वर्ष खेल पुरस्कारों के लिए आवेदन आमंत्रित करता है। वर्ष 2025 के लिए इन खेल पुरस्कारों हेतु आवेदन आमंत्रित करने वाली अधिसूचनाएं मंत्रालय की वेबसाइट पर अपलोड कर दी गई हैं। इसके अंतर्गत संबंधित पुरस्कारों के लिए पात्र खिलाड़ियों/प्रशिक्षकों/संस्थाओं से आवेदन आमंत्रित किए जाते हैं। यह आवेदन केवल एक समर्पित पोर्टल के माध्यम से ऑनलाइन आमंत्रित किए जा रहे हैं। पात्र आवेदकों को पुरस्कारों से संबंधित दिशानिर्देशों के अनुसार केवल पोर्टल पर स्वयं ऑनलाइन आवेदन करना होगा। ऑनलाइन आवेदन पत्र में किसी भी समस्या की स्थिति में आवेदक किसी भी कार्यदिवस में सुबह 9:00 बजे से शाम 5:30 बजे तक खेल विभाग के ईमेल और फोन पर संपर्क कर सकते हैं। पुरस्कारों के लिए पात्र खिलाड़ियों/प्रशिक्षकों/संस्थाओं को 28 अक्टूबर, 2025 (अर्थात मंगलवार) को रात 11:59 बजे तक ऑनलाइन पोर्टल पर आवेदन जमा करने होंगे।

नई दिल्ली, 30 सितम्बर। गुजरात की दिव्या भारद्वाज और महाराष्ट्र की आकांक्षा निट्टुरे ने मंगलवार को नई दिल्ली के डीएलटीए कॉम्प्लेक्स में चल रही 30वीं फेनेस्टा ओपन राष्ट्रीय टेनिस चैम्पियनशिप के महिला एकल वर्ग के दूसरे दौर में प्रवेश किया। क्वालीफाईंग दौर से गुजरने के बाद मुख्य ड्रॉ में प्रवेश करने वाली दिव्या ने बारिश से प्रभावित दिन में महाराष्ट्र की तीसरी वरीयता प्राप्त पूजा इंगले को 6-3, 6-4 से हराकर अपनी जीत का सिलसिला जारी रखा। मैच की शुरुआत रोमांचक रही, पहले सेट के बीच में स्कोर 3-3 से बराबर था, लेकिन दिव्या ने लगातार तीन गेम जीतकर मैच पर कब्जा कर लिया। दूसरे

सेट में भी पहले सेट की तरह ही स्कोर 3-3 से बराबर रहा, लेकिन दिव्या ने पूजा की सर्विस तोड़कर 5-3 की बढ़त बना ली। तीसरी वरीयता प्राप्त खिलाड़ी ने नेट पर शानदार प्रदर्शन करते हुए एक गेम अपने नाम किया, लेकिन दिव्या को अपना छठा गेम जीतने और टूर्नामेंट के अगले दौर में पहुंचने से नहीं रोक पाई। इस बीच, आकांक्षा ने अपने पहले दौर के महिला एकल मैच में पहले ही गेम से ह्वदबा बनाया और तेलंगाना की पावनी पाटक को शानदार बेसलाइन खेल के साथ सीधे सेटों में 6-0, 6-0 से हरा दिया। दूसरी वरीयता प्राप्त खिलाड़ी ने बेसलाइन पर अपनी गति का इस्तेमाल किया।

नई दिल्ली, 30 सितम्बर। गुजरात की दिव्या भारद्वाज और महाराष्ट्र की आकांक्षा निट्टुरे ने मंगलवार को नई दिल्ली के डीएलटीए कॉम्प्लेक्स में चल रही 30वीं फेनेस्टा ओपन राष्ट्रीय टेनिस चैम्पियनशिप के महिला एकल वर्ग के दूसरे दौर में प्रवेश किया। क्वालीफाईंग दौर से गुजरने के बाद मुख्य ड्रॉ में प्रवेश करने वाली दिव्या ने बारिश से प्रभावित दिन में महाराष्ट्र की तीसरी वरीयता प्राप्त पूजा इंगले को 6-3, 6-4 से हराकर अपनी जीत का सिलसिला जारी रखा। मैच की शुरुआत रोमांचक रही, पहले सेट के बीच में स्कोर 3-3 से बराबर था, लेकिन दिव्या ने लगातार तीन गेम जीतकर मैच पर कब्जा कर लिया। दूसरे



राज्य स्तरीय लॉन टेनिस प्रतियोगिता का आगाज, प्रदेशभर से जुटे 300 खिलाड़ी

जयपुर, 30 सितंबर। 69वीं राज्य स्तरीय लॉन टेनिस प्रतियोगिता (अंडर 14) का शुभारंभ युवा मामले एवं खेल विभाग के शासन सचिव श्री नीरज के पवन ने किया। इस दौरान विशिष्ट अतिथि राजस्थान राज्य प्रदूषण नियंत्रण बोर्ड के सदस्य सचिव श्री शारदा प्रताप सिंह व जिला शिक्षा अधिकारी श्री रामनिवास शर्मा रहे। युवा मामले एवं खेल सचिव ने बच्चों के साथ लॉन टेनिस खेलकर प्रतियोगिता का शुभारम्भ किया। उन्होंने इस अवसर पर कहा कि बच्चों के सर्वांगीण विकास में खेल का बहुत महत्व है। यह शरीर को स्वस्थ रखता है, तनाव कम करता है, आत्मविश्वास बढ़ाता है, और टीम वर्क, नेतृत्व, अनुशासन जैसे जीवन कौशल सिखाता है। उन्होंने कहा कि हार जीत तो होती रहती है लेकिन हमारा जज्बा जीत का होना चाहिए। राजस्थान राज्य प्रदूषण नियंत्रण बोर्ड के सदस्य सचिव श्री सिंह ने सभी प्रतिभागियों को शुभकामनाएं दी और उन्हें एकतागत से खेलने के लिए प्रोत्साहित किया। जिला शिक्षा अधिकारी श्री रामनिवास शर्मा ने प्रतियोगिता में शामिल सभी टीमों का विस्तृत ब्यौता दिया। चित्रकूट स्टेडियम में आयोजित हो रही इस राज्यस्तरीय प्रतियोगिता में प्रदेशभर से 300 खिलाड़ी भाग ले रहे हैं। सभी बालकों एवं बालिकाओं ने खेल भावना का परिचय देते हुए शायथ ली। भाभा पब्लिक स्कूल के संयोजन में हो रही इस प्रतियोगिता का सम्मान समारोह 5 अक्टूबर को आयोजित किया जाएगा। समारोह में विभिन्न श्रेणियों के 36 विजेताओं को पदक दिए जाएंगे।

11वीं एशियन तैराकी प्रतियोगिता में भारत ने जीता रजत पदक



जयपुर, 30 सितम्बर। अहमदाबाद के वीर सावरकर स्टेडियम में चल रही 11वी एशियन तैराकी प्रतियोगिता के दूसरे दिन 4 गुना 200 मीटर फ्री स्टाइल में स्वर्ण पदक चीन जीता। रजत पदक भारत ने जीता, भारत की टीम में क्षीरही नटराज, साजन प्रकाश, अनिस गोडा एवं गांगुली ने भाग लिया कांस्य पदक मलेशिया को मिला । भारत के नटराज ने शानदार प्रदर्शन किया। विजेताओं को भारतीय तैराकी संघ के उपाध्यक्ष अनिल व्यास ने मेडल पहनाये।

देवेंद्र शेखावत क्रिकेट अकादमी जीती



जयपुर, 30 सितम्बर। अंडर-13 पिंकसिटी कप में देवेंद्र शेखावत क्रिकेट अकादमी ने पहले बल्लेबाजी करते हुए 40 ओवर में 218 रन 3 विकेट के नुकसान पर बनाई। कौशलेंद्र सिंह राजावत ने 80 और दिवित ने 48 रनों का योगदान दिया। जानकीनंदन क्रिकेट अकादमी की ओर से हर्षित कुमावत ने दो विकेट लिए। लक्ष्य का पीछा करने उतरी जानकीनंदन क्रिकेट अकादमी 30 ओवर में 100 रन पर ऑल आउट हो गई। युवराज ने सर्वाधिक 48 रनों का योगदान दिया। देवेंद्र शेखावत क्रिकेट अकादमी की ओर से अनीश ने 4 , दीपक सैनी और जयदीप यादव ने दो-दो विकेट लिए। मैन ऑफ द मैच कौशलेंद्र सिंह राजावत को चुना गया ।

